

Dykma serdar

Category: Goşgular, Kitapcy
написано kitapcy | 24 январа, 2025
Dykma serdar DYKMA SERDAR



Güne ýatyp alan dälidir,
Serdar adyny Dykma.
Ne sagyna, ne soluna,
Bolanam dälidir bakna.
Betpällere başa inen apatdy,
Türkmen ýüregi bilen,
Dünýä ony tanapdy.

Niçe-niçe janlar geçdi gylyçdan,
Hyň berýärdi gul bazary
Gyzylbaşdan, buluçdan...

At sesiniň dükürdisi,
Gylyçlaryň şakyrdisy,
Ýüzi ak tam Horasan,
Howsalada Horasan,
Perişandy garasaň...

Süri-süri dowar, gyrnak...
Doldy gadym Ahala.
Türkmen ozalam az däl,
Ýaýrap gitdi jahana.

Türkmenene namart diýmäge,
Ýokdy munda bahana...

Isleseň – islemeseň,
Şeýledi o döwürler.
Şeýdip atyň üstünde ,
Ötüp gitdi ömürler.

Talaň üstüne talaň,
Yzy üzülenok ahy-zar, nalaň.
Alaman üstüne alaman,
Eý, aman, aman,
Bu niçik zaman..

Jigerbendim Gökdepe,
Onuň synan mahaly,
Serdar gideripdi elden Ahaly.
Çagalykdan gözýaş dökmedik serdar,
Şol gün matam bilen boldy byradar.

Indi täze ýurt eýesi ýanaral,
Ismi onuň Kuropatkin,
(Munuň bilen ylalaşmak gaty kyn!).
Mertlik diýip, hormat eýledi beýan.
Kysmaty bu merdi merdan Dykmanyň,
Gadyr bilseň, hormat-gadyr – hökmanyň!

Bolmasa-da Hüňkar, Leke deňinde,
Dykma baş egmändir şanyň öňünde.
Il-günüň öňünde başyn egendir,
Iline degeniň başyn elendir.

Ine, Dykma serdar şeýle ýaşapdyr,
Sagdan, soldan ile olja daşapdyr.
Bu şol döwürlerden galan hakykat,
Bu ýowuz ahwalat,
Döwür üçin hasapdy,
Ömür üçin hasapdy,
Dykma welin betpygyla gazapdy!..

13 – 14.09.2021. Goşgular